

مجله رابطہ العالم الاسلامی (عربی)  
تالیف و ترجمہ: حافظ محمد سلیمان فانی

# قرن اول میں مدارس حدیث

## اور روایت حدیث میں حضرات صحابہ کا منہج

مشیت ایزدی نے فتوحات اسلامیہ کا مسلسل اور وسیع سلسلہ شروع کیا۔ ۱۰ھ میں شام اور عراق فتح ہوئے۔ ۶۰ھ میں مصر مسلمانوں کے زیر نگیں ہوا۔ ۶۱ھ میں فارس و ایران اور ۶۶ھ میں سمرقند اسلام کے حلقہ اثر میں آیا۔ اور ان بلاد کی اکثریت نو پیمان سے منور ہوئی۔ ان کی تعلیم اور ترقی کے لئے خلفاء اور مسلمان سلاطین نے صحابہ کرام کی ایک جماعت روانہ کر دی جن میں سے بعض نے تو ان ممالک میں مستقل سکونت اختیار کر لی۔ یہاں تک کہ وہ وہیں وفات اور وہیں سپرد خاک کر دئے گئے۔

جہاں کہیں بھی مسلمانوں کا خطہ ہوتا۔ وہاں صحابہ کرام تشریف لے جاتے اور ان کے گرد نشاگان علوم حدیث جمع ہو جاتے۔ تو اس منبع فیض سے تابعین کا ایسا چشمہ بھوٹتا جس کا ہر قطرہ حدیث نبوی صلی صا جہا الف تحیۃ کا مستقل مدرسہ ہوتا۔ اگرچہ اس عہد کے مدارس اس وقت ہمارے مدارس کی طرح نہ تھے۔ لیکن ان کی روحانی وسعت اور شرافت و نور تحصیل و تطبیق کہیں بڑھ کر تھا۔ اس وقت مساجد کی رونق ان شیوخ سے تھی۔ وہیں وہ جمع ہوتے اور احادیث و فقہ کا سلسلہ جاری ہو جاتا۔ یہاں تک کہ تابعین کی ایسی جماعت تیار ہو گئی کہ سنت اور حمایت سنت ان کا اڑھنا بچھونا تھا اور وہ نور ہدایت کے روشن چراغ اور ایقان و معرفت کے بلند مینار تھے۔ ذیل میں ہم اس عہد عظیم کے مدارس کا مختصر تذکرہ کرتے ہیں۔

مدینہ منورہ میں مدرسہ حدیث | مدینہ منورہ بنو کہ دار ہجرت نبوی اور موطن انصار جن کی اینٹار و قربانی پر قرآن کریم

پس تشریح آتی ہے۔

اور جو لوگ جگہ پکڑ رہے ہیں۔ اس گھر میں اور ایمان

والذین تبوءوا الدار والایمان من قبلہم

میں ان سے پہلے سے وہ محبت کرتے ہیں اس سے جو

یحییون من ہا جو الیہم ولا یجدون فی صدورہم

وطن چھوڑ کر آئے ان کے پاس اور نہیں پلٹے اپنے دل میں تنگی اس چیز سے جو ہمارے سرین کو دی جلتے اور مقدم رکھتے ہیں ان کو اپنی جان سے۔ اور اگرچہ ہوا اپنے اوپر فاقہ۔ اور جو بچا یا گیا۔ اپنے جی کے لالچ سے سو وہی لوگ، مراد پلٹنے والے ہیں۔

حاجتہ مما اوتوا ویؤشرون علی  
انفسہم ولو کان بسہم خصاصہ  
ومن یوق شح نفسه فادبک  
ہو المفلحون

مدینہ منورہ میں دولتِ اسلامی کی تشکیل ہاجرین و انصار کے درمیان مواخاۃ کی تکمیل ہوئی اور امت مسلمہ کو قوت و دیدہ ملا۔ اور یہاں سے اسلام ایک ناصرف و فاتح طاقت کی حیثیت سے ابھرا۔ تشریحِ اسلامی کے اکثر احکام اور حدیثِ نبویؐ کا وافر حصہ یہاں ظہور پذیر ہوا۔ مدینہ منورہ مسلمانوں کی توجہ کا مرکز بنا۔ اور صحابہ کرامؓ میں سے ہر ایک کی یہ خواہش اور آرزو ہوتی کہ وہ مدینہ منورہ کو اپنا مسکن بنالے۔ یہاں تک کہ بعد وفاتِ الرسول بھی ان کو مدینہ منورہ ہی ایسا محبوب تھا۔ برکتِ رسول اللہ صلی اللہ علیہ وسلم کی وجہ سے اور کمالِ تمسک بسنتِ الرسول کی وجہ سے۔

طبقات ابن سعد میں محمد بن عمر سے روایت ہے کہ ہاجرین اہل بدر میں سے ہیں کسی صحابی کے بارے میں یہ معلوم نہیں کہ وہ مکہ مکرمہ واپس گیا ہو۔ یعنی حضور صلی اللہ علیہ وسلم کی وفات کے بعد بھی سوائے ابی سیرہ کے کہ وہ حضور صلی اللہ علیہ وسلم کی وفات کے بعد مکہ تشریف لائے۔ صحابہ کرامؓ پر یہ بات ناگوار گذری۔ اگرچہ ان کے بیٹے اس کے رجوع کا انکار کرتے ہیں۔ اور اس کا ذکر ان پر شاق گزرتا ہے۔

مدینہ منورہ میں صحابہ کرامؓ رضوان اللہ علیہم اجمعین حدیث اور فقہ ان کا وظیفہ تھا اور حدیث و فقہ میں ان کو اللہ نے ملکہ لاکھ عطا فرمایا تھا۔ جن میں حضرت ابو بکر صدیق رضی اللہ عنہ۔ حضرت عمر رضی اللہ عنہ۔ حضرت علی رضی اللہ عنہ۔ حضرت ابو ہریرہ رضی اللہ عنہ اور ام المومنین حضرت عائشہ رضی اللہ تعالیٰ عنہا۔ حضرت ابو سعید خدری رضی اللہ عنہ۔ حضرت عید الشہداء۔ حضرت زید بن ثابت رضی اللہ عنہ شامل ہیں۔

اپنی اعانت رائے کی وجہ سے اہم قضا یا حل فرماتے۔ ان جلیل القدر اور جلال العلم صحابہ کرامؓ کی موجودگی میں مدینہ منورہ تیار ہو گئی۔ جس میں سعید بن مسیب۔ عروہ ابن زبیر بن شہاب زہری۔ عبید اللہ بن عبید اللہ بن عقبہ بن مسعود۔ سالم بن عبد اللہ بن عمر۔ قاسم ابن محمد بن ابی بکر اور حضرت نافع وغیر تم۔

ان مشاہیر اور اساطین میں سے ہیں جنہوں نے حدیث اور حفظِ حدیث سنت اور التزام بالسنۃ کا نہایت غایت درجہ اہتمام کیا۔

مکہ مکرمہ میں درس گاہ علوم حدیث | مکہ مکرمہ کو روحانی لحاظ سے ممتاز مقام حاصل ہے۔ یہ بلکہ حرام اس میں بیت اللہ الحرام اور کعبۃ اللہ ہے۔ ہر نماز میں ہم اس کی طرف متوجہ ہوتے ہیں۔ تو یہ مسلمانوں کا قبلہ اور اس میں دنیا کے مختلف گوشوں سے آتے ہوئے مسلمان ایک دوسرے سے ملتے ہیں۔ حج کے موقع پر یہ ایک عظیم اسلامی مؤقر کا منظر پیش کرتی ہے۔ ان وجوہات و خصوصیات کی بنا پر یہ درس گاہ حدیث اور مدینہ منورہ نشر و اشاعت علوم حدیث اہتمام اسانید اور تنقیح و توشیح مرویات میں بلا در عالم کے اور مدارس سے ممتاز ہیں۔ اس مدرسہ کے ستمہ سواران علم میں حضرت معاذ بن جبلؓ کو یہ شرف حاصل ہے کہ ان کی خداداد قابلیت اور احکام شریعہ فقہ پر کمال عبور کی وجہ سے حضورؐ نے انہیں فتح مکہ کے بعد مکہ مکرمہ میں اپنا نائب مقرر فرمایا۔ تاکہ لوگوں کو کتاب اللہ اور احکام و شرائع دین سکھائے۔

پھر اس مکی دار الحدیث کے محدث حضرت عبداللہ بن عباسؓ بنے۔ جب وہ بصرہ سے واپس مکہ مکرمہ تشریف لائے آپ ان اجلہ صحابہ میں سے ہیں جنہوں نے احادیث رسول صلی اللہ علیہ وسلم کو نہایت اہتمام کے ساتھ حفظ کیں۔ انہی کو فیضانِ نظر نے حضرت مجاہد بن جبر۔ حضرت عکرمہ حضرت عطاء بن ابی رباح جیسے جہان ندریدہ اور نابغہ روزگار شخصیات پیدا کئے۔ اور انہی کے اجتنادی آرا اور روایتی تفقہ نے مکہ مکرمہ کے شہرت و فضیلت فقیہی کو چار چاند لگائے۔ آپ کے اردگرد اتباع و مریدین کا حلقہ ہوتا۔ جو کہ آپ سے اکتساب و روایت فرماتے۔ اور اس چشمہ فیض کے جریمہ نوشوں سے مکہ مکرمہ کی حیات علمی روشن ہوئی۔

نشر گاہ علوم حدیث کوفہ میں | فتوحات اسلامیہ کے دوران بہت سے اصحاب رسولؐ کو فہلے گئے۔ اور وہیں سکونت اختیار کی۔ اور وہیں تدریس ہوئی۔ جن میں حضرت علیؓ عبداللہ بن مسعود۔ سعد بن ابی وقاص۔ سعید بن زید۔ خباب بن ارت۔ سلمان فارسی۔ حذیفہ بن یمان۔ عمار بن یاسر۔ ابو موسیٰ اشعری۔ برادر بن عازب۔ میسرہ بن شعبہ۔ نعمان بن بشیر اور ابو الطفیل (رضی اللہ عنہما) جیسے سرآمد روزگار صحابہ شامل ہیں۔

کوفہ تک اسلام کا ہیڈ کوارٹر تھا۔ اس وجہ سے صحابہ کرام کی ایک بڑی جماعت یہاں آئی۔ دار الحدیث کوفہ کی قیادت حضرت عبداللہ بن مسعود کے ہاتھ میں تھی۔ آپ علمی تفوق کی وجہ سے مشہور تھے۔ مسروق بن اجدع ہمدانی۔ عبیدہ بن عمر سلمانی جن کے بارے میں حضرت امام شعبی فرماتے ہیں۔ کہ یہ قضار میں قاضی شریح کے ہم پلہ ہیں۔ اسود بن یزید نخعی۔ نضر بن حارث الکندی۔ ابراہیم بن یزید نخعی فقیہ العسراق۔ سعید بن جبیر اور عامر بن شرجیل اس مشکوٰۃ علوم نبویہ کے روشن چراغ اور گردون احادیث رسولؐ کے تابندہ ستارے ہیں۔

بصرہ میں علوم حدیث کا مرکز | بصرہ میں بھی بہت سے صحابہ جمع ہوئے جن میں انس بن مالک۔ ابن عباس۔ عمران بن حصین۔ معقل بن بشار اور عبداللہ بن الشخیر رضوان اللہ علیہم اجمعین وغیرہم شامل ہیں۔ دار الحدیث بصرہ

کی روئی حضرت انس بن مالک رضی اللہ عنہ تھے۔ اس جامعہ حدیث کے فضلا میں ابو العالیہ رفیع ابن مہران الریاحی حسن بصری جنہوں نے پانچ سو صحابہ کرام سے ملاقات کی تھی۔ اور محمد بن سیرین (امام الرویار) جیسے تابعین کے نام قابل ذکر ہیں۔  
شام میں مدرسہ حدیث اللہ تعالیٰ نے مسلمانوں کے لئے شام فتح کیا۔ اہل شام کثیر تعداد میں حلقہ بکوش اسلام ہوئے خلفاً نے بھی شام کو خصوصی توجہ دی۔ انہیں تعلیم دینے اور احکام شریعت سکھانے کے لئے فضلا صحابہ کی ایک جماعت بھیج دی گئی۔ ابو مسلم خولانی رحمۃ اللہ علیہ فرماتے ہیں کہ

میں مسجد جمص میں داخل ہوا تو میں نے وہاں تین سو صحابہ فرسان علم دیکھے۔ ان میں سے ایک سیاہ چشم۔ چمکے دانتوں والا۔ خاموش مزاج (باوقار) جوان دیکھا۔ جب انہیں کوئی مسئلہ درپیش ہوتا تو وہ اس کی طرف متوجہ ہوتے اور ان سے استفسار کرتے۔ تو میں نے اپنے ساتھی سے پوچھا کہ یہ (جوان) کون ہے؟ اس نے کہا۔ معاذ بن جبل۔

عبادۃ بن صامت رضی اللہ عنہ جو کہ افقہ الناس فی الدین اور ابو الدرداء جو کہ فقہا صحابہ اور حفاظ ہیں۔ شام میں تعلیم کے لئے بھیجے گئے۔ ان کے علاوہ اور بھی بہت سے صحابہ شام میں اسلام کی نشر و اشاعت میں مصروف تھے جن کی ہدایت و وقعت علمی نے فضلا تابعین کا ایک گروہ پیدا کیا جن میں ابو ادیس خولانی اور ربار بن حیوہ جیسی شخصیات شامل ہیں۔

دار الحدیث مصر | جب مصر فتح ہوا تو صحابہ کرام کے قدم نے سرزمین مصر کو مشرف کیا جن میں مشہور ترین حضرت عبد اللہ بن عمرو بن العاص ہیں۔ جن کو کتابت حدیث کی وجہ سے اور صحابہ پر فوقیت حاصل تھی۔ کیونکہ وہ جو کچھ رسول اللہ صلی اللہ علیہ وسلم سے سنتے تھے اسے زیر قلم فرمالتے۔

اسی طرح عقبہ بن عامر جہنی۔ خارجہ بن حذافہ۔ عبد اللہ بن سعد بن ابی سرح اور معاذ بن انس الجہنی وغیر ہم بھی مصر تشریف لائے۔

انہی صحابہ کرام سے کثیر تعداد میں اہل بلاد نے اکتساب فیض کیا۔ ان تابعین مصر میں ابو الخیر موثد بن عبد اللہ البزنی مفتی اہل مصر اور یزید بن ابی حبیب نہایت مشہور ہیں۔

فتوحات کے ساتھ ساتھ ان مفتوحہ ممالک کے مختلف اقطار و اصهار میں نشر و اشاعت، احکام اسلامیہ اور سنت رسول کی تبلیغ کے لئے صحابہ کرام کی کثیر تعداد چلی گئی۔ احکام الہیہ اور سنت نبویہ کی تبلیغ میں دور دراز مسافتیں اور سفر کی صعوبتیں برداشت کیں۔ صرف ایک صحابی رسول نے کبھی کبھی مختلف مقامات کو کئی دفعہ سفر کیا۔ اس وجہ سے کبھی ان کو شامی کبھی مصری اور کبھی مدنی کہا جاتا۔ یہ اس وجہ سے کہ ان بلاد کو طلب حدیث کی وجہ سے انہیں بار بار سفر کرنے پڑے۔

روایت میں حضرات صحابہ کا منہج طلب علم نشر و اشاعت اور حفظ حدیث میں صحابہ کرام اور مسلمانوں کے

اس مقدمہ لکھیش نے کوئی دقیقہ فرولگنا مشقت نہیں کیا۔ کیونکہ انہیں یقین تھا کہ احادیث رسول وحی ہے۔ اور تحصیل علم و حفظ السنۃ جنت کی راہ ہے۔ کیونکہ حدیث شریف میں ارشاد نبوی ہے۔

مَنْ سَلَكَ طَرِيقًا يَلْتَمِسُ فِيهِ عِلْمًا سَهَّلَ اللَّهُ لَهُ بِهِ طَرِيقًا إِلَى الْجَنَّةِ

تو حفظ حدیث اس کے فہم و تطبیق میں صحابہ کا حرص کوئی انوکھی بات نہیں جس طرح کہ انہوں نے اس کے تحفظ کا نہایت اہتمام کیا۔ اسی طرح انہوں نے اس کی تبلیغ و نشر کا حق ادا کیا۔ کیونکہ ضرورت تھی کہ اس دین حق کو تمام مسلمانوں تک پہنچایا جائے۔ رسول اللہ صلی اللہ علیہ وسلم نے بھی ان کو اس کی تبلیغ پر آمادہ فرمایا تھا۔ حضور اقدس صلی اللہ علیہ وسلم فرماتے ہیں۔

كُنْتُ رَسُولَ اللَّهِ أَمْرًا أَسْمِعُ مَقَالَتِي فَوَعَا هَا فَأَذَاهَا كَمَا سَمِعَهَا فَرُبَّ مُبَلِّغٍ أَوْعَى مِنْ سَامِعٍ

اس وجہ سے صحابہ کرام نے جس طرح کہ رسول اللہ صلی اللہ علیہ وسلم سے سنا تھا بالکل اسی طرح اور لوگوں تک پہنچانے میں مکمل جدوجہد اور نہایت کوشش کی۔ اور صدق و ثواب میں نہایت حزم و احتیاط سے کام لیا۔ اور استیجابتِ ندا الہی کی وجہ سے کذب و اختلاف اور فطابے حتی الامکان اپنے آپ کو محفوظ رکھا۔ ارشاد ربانی ہے۔

يَا أَيُّهَا الَّذِينَ آمَنُوا إِن جَاءَكُمْ فَاسِقٌ بِنَبَأٍ فَتَبَيَّنُوا أَن تَصِيبُوا قَوْمًا بِغْهَابَةٍ

اے ایمان والو۔ اگر کتے تمہارے پاس کوئی گنہگار خبر لے کر تو تحقیق کر لو۔ کہیں جانہ پڑو کسی قوم پر نادانی سے۔

اگرچہ بعض صحابہ کرام کو کرب و معاش اور امور دنیا میں اشغال کی وجہ سے تمام اوقات میں حضور صلی اللہ علیہ وسلم کی صحبت میں نہ تھے۔ پھر بھی وہ اپنے دوسرے ساتھیوں کے پاس جاتے اور ان پر چھتے کہ آج رسول اللہ صلی اللہ علیہ وسلم نے کیا فرمایا۔ جیسا کہ حضرت عمر رضی اللہ عنہ کا طریقہ تھا۔

آپ فرماتے ہیں کہ میں اور میرا انصاری پڑوسی بنی امیہ ابن زید مدینہ سے کچھ فاصلے پر رہتے تھے۔ تو ہم دونوں نے نوبت رکھی تھی۔ یعنی ایک دن وہ حضور علیہ الصلوٰۃ والسلام کی خدمت میں حاضر ہوتے اور دوسرے دن میں۔ جس دن میں جانا۔ تو پھر میں اپنے پڑوسی کو اس دن کے احوال بتاتا۔ جب اس کی باری آتی تو وہ حضور اقدس صلی اللہ علیہ وسلم کی خدمت میں حاضر ہوتے۔ اور مجھے اس دن کے احوال اور رسول اللہ صلی اللہ علیہ وسلم کے اقوال و احادیث سے آگاہ کرتے۔ جیسا کہ بعض صحابہ کو جب رسول اللہ صلی اللہ علیہ وسلم کے ساتھ ملاقات کی فرصت نہ ملتی۔ یا وہ کسی جگہ تبلیغ دین کے لئے گئے ہوتے۔ یا کسی سفارت میں حضور صلی اللہ علیہ وسلم کی طرف سے بھیجے جانے تو پھر وہ اپنے ساتھیوں کو طلب کرتے۔ اور ان سے اپنی غیر حاضری کی وجہ سے غلبہ حضور کی روئیداد اور کیفیت سنتے۔ اور اس بارے میں وہ نہایت ہی احتیاط سے کام لیتے۔

اسی طرح باہر سے جو وفد آتے اور آپ سے درخواست کرتے کہ ہمیں تبلیغ اور تعلیم کے لئے مبلغین اور معلمین کی جاعت دی جائے تو آپ ان کے ساتھ صحابہ کی ایک جماعت روانہ کرتے۔ اور عورتوں کو امور دین سکھانے کے لئے (باقی ص ۵۶ پر)